

श्री. विजयकुमार राम गोस्वामी, उप संचालक, नगर
रचना यांची पुणे महानगर प्रदेश क्षेत्र विकास
प्राधिकरण येथील “महानगर नियोजनकार (नियोजन
/ नगर रचना योजना)” पदावर प्रतिनियुक्तीने
पदस्थापना करणेबाबत...

महाराष्ट्र शासन
नगर विकास विभाग,
शासन निर्णय क्र.टिपीव्ही-१५१५/प्र.क्र.१०२/नवि-२७,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ०४ डिसेंबर, २०१५.

- वाचा :-** १. नगर विकास विभाग, शासन आदेश सूचना क्र.टीपीएस-१८१५/१२०४/१३/प्र.क्र.८७/१५
/नवि-१३, दि.३१.०३.२०१५.
२. मुख्य कार्यकारी अधिकारी, पुणे महानगर प्रदेश क्षेत्र विकास प्राधिकरण, पुणे यांचे पत्र
क्र.पीएमआरडीए/आस्थापना/६८७, दि.१५.०५.२०१५.
३. नगर विकास विभाग, शासन पत्र क्र.पीएमआरडी-३३१५/प्र.क्र.६८/नवि-७,
दि.१३.०८.२०१५.
४. नगर विकास विभाग, शासन पत्र क्र.पीएमआरडी-३३१५/प्र.क्र.६८/नवि-७,
दि.०५.०९.२०१५.
५. नगर विकास विभाग, शासन निर्णय क्र.टिपीव्ही-१५१५/प्र.क्र.१०२/नवि-२७,
दि.२६.११.२०१५.
६. नगर विकास विभाग, शासन पत्र क्र.पीएमआरडी-३३१५/प्र.क्र.६८/नवि-७,
दि.०३.१२.२०१५.

प्रस्तावना :-

पुणे महानगर प्रदेशाचा सुनियंत्रित विकास साधण्याच्या प्रयोजनार्थ नगर विकास विभागाच्या
संदर्भ-१ येथील दि.३१ मार्च, २०१५ च्या शासन अधिसूचनेन्वये महाराष्ट्र प्रादेशिक नियोजन व नगर
रचना अधिनियम, १९६६ (१९६६ चा महाराष्ट्र अधिनियम क्र.२५) मधील प्रकरण क्र.३ (क) मधील
कलम ४२ क व कलम ४२ ग मधील तरतूदीनुसार पुणे महानगर प्रदेश क्षेत्र विकास प्राधिकरणाची
(Pune Metropolitan Regional Development Authority) स्थापना करण्यात आली आहे.

०२. मुख्य कार्यकारी अधिकारी, पुणे महानगर प्रदेश क्षेत्र विकास प्राधिकरण, पुणे यांनी त्यांच्या
संदर्भ-२ येथील दि.१५.०५.२०१५ रोजीच्या पत्रान्वये प्राधिकरणाच्या पदांचा आकृतीबंध मंजूर
होईपर्यंत तांत्रिक पाठबळ (Technical Support) उपलब्ध करून घेण्याच्या अनुषंगाने नगर रचना व
मूल्यनिर्धारण संचालनालयाच्या आस्थापनेवरील विविध संवर्गातील अधिकारी / कर्मचारी उपलब्ध
करून देण्याबाबत तसेच प्राधिकरणाच्या पदांचा आकृतीबंध शासनाकडून मंजूर होताच सदरची पदे
त्यामध्ये समायोजित करण्यात येतील, अशी विनंती केलेली आहे.

०३. पुणे महानगर क्षेत्र विकास प्राधिकरणाचे कामकाज हाताळण्याकरिता नगर विकास
विभागाच्या **संदर्भ-३** येथील दि.१३.०८.२०१५ रोजीच्या शासन पत्रान्वये पुणे महानगर क्षेत्र विकास
प्राधिकरणाकरिता एकूण ८८ अधिकारी / कर्मचाऱ्यांच्या आकृतीबंधास शासन मान्यता देण्यात

आलेली आहे. त्यानुसार पुणे महानगर क्षेत्र विकास प्राधिकरणाच्या विकास परवानगी विभागाकरिता (Development Permission Department) एकूण ३८ अधिकारी / कर्मचाऱ्यांच्या आकृतीबंधास मान्यता देण्यात आलेली आहे. ज्यानुसार पुणे महानगर क्षेत्र विकास प्राधिकरणाच्या महानगर नियोजनकार, सह-महानगर नियोजनकार, उप महानगर नियोजनकार व सहाय्यक नियोजनकार ही पदे नगर रचना व मूल्यनिर्धारण संचालनालय, महाराष्ट्र राज्य, पुणे यांच्या आस्थापनेवरील अधिकाऱ्यांमधून प्रतिनियुक्तीने भरावयाची आहेत.

०४. नगर विकास विभागाच्या **संदर्भ-४** येथील दि.०५.०९.२०१५ अन्वये पुणे महानगर क्षेत्र विकास प्राधिकरणाचे “महानगर नियोजनकार” पद नगर रचना व मूल्यनिर्धारण संचालनालय, महाराष्ट्र राज्य, पुणे यांच्या आस्थापनेवरील “सह संचालक, नगर रचना / उप संचालक, नगर रचना” या संवर्गातून प्रतिनियुक्तीने भरण्यास शासन मान्यता देण्यात आलेली आहे.

०५. नगर विकास विभागाच्या **संदर्भ-६** येथील दि.०३.१२.२०१५ रोजीच्या पत्रान्वये पुणे महानगर क्षेत्र विकास प्राधिकरणाच्या विकास परवानगी विभागाचे विभाजन करण्यात येऊन “विकास परवानगी विभाग” (Development Permission Department) व “नियोजन विभाग” (Planning Department) असे दोन स्वतंत्र विभाग निर्माण करण्यात आले असून नियोजन विभागाकरिता “महानगर नियोजनकार (नियोजन / नगर रचना योजना)” हे अतिरिक्त पद निर्माण करण्यात आले आहे. सदरचे पद नगर रचना व मूल्यनिर्धारण संचालनालयाच्या आस्थापनेवरील “उप संचालक, नगर रचना” संवर्गातील अधिकाऱ्यांमधून प्रतिनियुक्तीने भरावयाचे आहे.

०६. सबब, पुणे महानगर क्षेत्र विकास प्राधिकरणाच्या नियोजन विभागाकरिता नव्याने निर्माण करण्यात आलेले “महानगर नियोजनकार (नियोजन / नगर रचना योजना)” हे पद उप संचालक, नगर रचना संवर्गातील अधिकाऱ्यांमधून प्रतिनियुक्तीने भरण्याची बाब शासनाच्या विचाराधीन होती. याबाबत दि.२६.११.२०१५ रोजीचा शासन निर्णय अधिक्रमित करून शासन पुढीलप्रमाणे आदेश देत आहे :-

शासन निर्णय :-

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) (दोन) व कलम ४ (५) मधील तरतुदीनुसार व महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील परिशिष्ट-तीन, नियम ४० (१) मधील तरतुदीनुसार श्री.विजयकुमार राम गोस्वामी, उप संचालक, नगर रचना यांची पुणे महानगर क्षेत्र विकास प्राधिकरणाच्या (Pune Metropolitan Regional Development Authority) नियोजन विभागाकरिता (Planning Department) मंजूर करण्यात आलेल्या “महानगर नियोजनकार (नियोजन / नगर रचना योजना)” (Metropolitan Planner-Planning / Town Planning Schemes) पदावर या आदेशाच्या दिनांकापासून प्रथम १ वर्षाकरिता प्रतिनियुक्तीने नियुक्ती करण्यात येत आहे.

०२. नगर विकास विभागाच्या **संदर्भ-५** येथील दि.२६.११.२०१५ रोजीच्या शासन निर्णयास अनुसरून संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांनी त्यांच्या दि.२७.११.२०१५ रोजीच्या कार्यकारी आदेशान्वये श्री. वि. रा. गोस्वामी, उप संचालक, नगर रचना यांना पुणे महानगरपालिका, पुणे यांच्या आस्थापनेवरून पुणे महानगर क्षेत्र विकास प्राधिकरणाच्या

आस्थापनेवर रुजू होण्याकरिता दि.३०.११.२०१५ (म.नं.) पासून कार्यमुक्त करण्यात आले असून ते दि.०१.१२.२०१५ (म.पू.) पुणे महानगर क्षेत्र विकास प्राधिकारणाच्या आस्थापनेवर रुजू झाले असल्याने त्यांचा दि.०१.०१.२०१५ ते दि.०३.१२.२०१५ हा सक्तीचा प्रतीक्षा कालावधी “कर्तव्य कालावधी” म्हणून समजण्यात यावा.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०१५१२०४१८३४४२००२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श्री. द. यादव)

महाराष्ट्र शासनाचे उप सचिव.

प्रति,

श्री. विजयकुमार राम गोस्वामी, उप संचालक, नगर रचना, पुणे महानगरपालिका, पुणे यांना (संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांचेमार्फत)

प्रत :-

१. महालेखापाल, महाराष्ट्र-१, मुंबई / महालेखापाल, महाराष्ट्र-२, नागपूर.
२. निवासी लेखापरिक्षा अधिकारी, मुंबई / निवासी लेखापरिक्षा अधिकारी, नागपूर.
३. प्रधान सचिव, मुख्य मंत्री सचिवालय, मंत्रालय, मुंबई.
४. जिल्हाधिकारी, जिल्हाधिकारी कार्यालय, पुणे.
५. आयुक्त, पुणे महानगरपालिका, पुणे.
६. आयुक्त, पिंपरी चिंचवड महानगरपालिका, पिंपरी, पुणे.
७. मुख्य कार्यकारी अधिकारी, पुणे महानगर क्षेत्र विकास प्राधिकरण, पुणे, पिंपरी चिंचवड नवनगर विकास प्राधिकरण, नविन प्रशासकीय इमारत, आकुर्डी रेल्वे स्टेशन जवळ, आकुर्डी, पुणे-४११ ०४४.
८. मुख्य कार्यकारी अधिकारी, जिल्हा परिषद, पुणे.
९. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे. (३-प्रती)
१०. सह संचालक, नगर रचना, पुणे विभाग, पुणे.
११. मा. मंत्री, अन्न, नागरी पुरवठा व ग्राहक संरक्षण, अन्न व औषध प्रशासन व संसदीय कार्य तथा पालकमंत्री, पुणे जिल्हा यांचे खाजगी सचिव, मंत्रालय, मुंबई-४०० ०३२.
१२. मा. राज्य मंत्री, नगर विकास यांचे खाजगी सचिव, मंत्रालय, मुंबई-४०० ०३२.
१३. अवर सचिव (नवि-७), नगर विकास विभाग, मंत्रालय, मुंबई.
१४. सहाय्यक संचालक, नगर रचना तथा अवर सचिव (नवि-१३), नगर विकास विभाग, मंत्रालय, मुंबई.
१५. प्रधान सचिव (नवि-१) यांचे स्वीय सहाय्यक, नगर विकास विभाग, मंत्रालय, मुंबई.
१६. सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई.
१७. निवडनस्ती / नवि-२७.
